

پینائش کے یونٹس پر نظر ثانی ناگزیر تھی، ممبر کسٹم ایف بی آر

کراچی (اسٹاف رپورٹر) ممبر کسٹم ایف بی آر جو او ایس آغا نے کہا ہے کہ ورلڈ کسٹم آرگنائزیشن کی سفارشات اور ملکی و بین الاقوامی تجارتی قوانین کے تحت پینائش کے یونٹس پر نظر ثانی ناگزیر تھی۔ مذکورہ اقدام سے درآمدی مصنوعات کے تخمینے میں یکسانیت پیدا کرنے میں مدد ملے گی۔ یہ بات انھوں نے چیئرمین ایف بی آر سید شہر زیدی کی خصوصی ہدایت پر ڈائریکٹوریٹ ٹریڈنگ اینڈ ریسرچ کسٹمز کے تحت بدھ کو پینائش اور ویلیو ایڈیشن کے یونٹس کی تعداد میں کمی سے متعلق منعقدہ سیمینار سے خطاب کے دوران کہی۔ انھوں نے کہا کہ کسٹم نے درآمدی کنٹینمنٹس کی پینائش وزن کی بنیاد پر کیے جانے کی قباحت دور کر لی ہے اور اب درآمدی کھیپ کا تخمینہ مارکیٹ کے مروجہ اصولوں کے تحت کیا جائے گا۔ انہوں نے تجارتی انجمنوں کی جانب سے نئے طریقہ کار پر اعتماد کے اظہار پر ان کا شکریہ ادا کیا۔ اس موقع پر خطاب کرتے ہوئے ڈی جی کسٹم ویلیو ایڈیشن مکر م جاہ انصاری نے کہا کہ کسٹم کی کارکردگی کو بین الاقوامی سطح پر رائج بہترین اصولوں کی روشنی میں جدید تقاضوں سے ہم آہنگ کرنے کے لیے ویلیو ایڈیشن یونٹس کی تعداد میں کمی درست سمت میں اہم قدم ہے۔